


IL-Huttafa

Il-Magazin ta' Klabb Huttaf

Novembru
Dicembru
1998
Numru **29**


BirdLife
MALTA
L-Ghaqda għall-Ghasafar




Victor Faizon

Berwieq



Hbieb! Huttaf

Novembru - Diċembru 1998 • IL-Huttafa 29



Għaliex fuq il-kartolini tal-Milied spiss jidher il-pitirross? X'għandu x'jaqsam il-pitirross mal-Milied?

Kollu tort ta' l-Ingliži...


Kif tafu fi żmien il-Milied kulhadd jibgħat il-kartolini. Għalhekk f'daž-żmien il-pustier isir bniedem mistenni hafna, biex naraw min bagħat jixtiqlina l-Milied it-Tajjeb, halli mbagħad ahna nwiġbuh! Issa ġara li fis-seklu l-iehor, il-pustiera Ingliži kienu jilbsu uniformi hamra. Heqq, il-pitirross ukoll għandu 'uniformi' hamra! U haġa ġgib lill-oħra. L-Ingliži, li lill-pitirross iħobbuh hafna, lill-pustier ma damux ma bdew ixebbħuh mal-pitirross u jsejhulu Robin! U għalhekk dan l-għasfur grazzjuż beda jitfaċċa fuq il-kartolini tal-Milied, iġorr l-ixkora bil-kartolini. U sar l-għasfur maskot tal-Milied!

Għalina dan jagħmel sens ukoll, għax il-pitirross huwa wieħed mill-għasafar li nistgħu naraw fi żmien il-Milied. Dan għaliex fix-xitwa hafna pitirrossi jkunu f'dan-naħat ta' l-Ewropa biex jiffrankaw il-ġelu li jkun qed jagħmel f'pajjiżhom.

Gawdu l-istaġun tal-Milied, hbieb. Gawdu l-vaganzi, ir-rigali, u gawdu l-pitirrossi. **Fil-beraħ!**

X'għandna did-darba?

Editorjal	paġ 2
Ahbarijiet ta' Malta	paġ 3
X'għandna mid-Dinja?	paġ 3-4
Kompetizzjoni 29	paġ 4
Nittrumbjaw fuq...il-BOROK	paġ 5
Ittri	paġ 6
Flora Madwarna	paġ 6
Gallerija	paġ 7
Attività	paġ 8
Hmerijiet li Nisma'	paġ 9
Huttafa tas-Sena	paġ 10
Mill-Album	paġ 10
Avviż	paġ 11
Dahħal Membru	paġ 11
X'rat il-Kamera: Mhux Sew!	paġ 12



Gamblu
ta' l-Ghadajjar

Ritratt ta' Quddiem

Berwieq


Branched Asphodel *Asphodelus aestivus*

Pjanta helwa u eleganti tal-kampanja. Tikber fix-xitwa, u anke fir-rebbiegħa. Mhix xi pjanta fitta - tikber f'hafna habitati, anke ma' ġnub it-toroq tal-kampanja. Il-fjuri jikbru fuq zokk twil, u kull fjura għandha faxx irqiq kannella fuq il-petali. Qisu xi hadd ma kellux x'jagħmel u qagħad ipittirhom wahda wahda...

Dal-bnedmin ma
nifhimhomx jien! L-ewwel iħaffru
għall-ikel, imbagħad iħalluh
jaħarbihom!

Victor

Victor Falzon
Editur



Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Pulis.



Klabb Huttaf huwa t-taqsimta ta' BirdLife Malta għall-membri ta' taħt is-sittax. Norganizzaw hargiet fil-kampanja, żjarat f'riservi naturali, lejliet kraft u anke naghmlu xogħol ambjentali. Nohorġu l-magazin **IL-Huttafa** kull xahrejn għall-membri, u naghmlu hendawts u logħob għal waqt l-attivitajiet. Shubija fil-Klabb hija **Lm1.50** fis-sena.

Publikazzjoni BirdLife Malta

57/12 Triq Rigord Ta' Xbiex MSD 12 Tel 347646 Fax 343239


Materjal mill-Huttafa jista' jiġi kkupjat dment li jissemma' isem il-magazin u tintbagħat kopja tal-materjal lil Klabb Huttaf fl-indirizz t'hawn fuq.

Stampat għand Poulton's Print Shop, Novembru 1998




F£££amingoe\$\$\$!!!

BirdLife Pictures




Fil-maltemp li għamel f'Novembru deheru numru ta' fjamingi (greater flamingoes), dawk l-għasafar strambi li trid tarahom biex temmen li jeżistu. Dawn l-għasafar ibejtu f'xi nhawi tal-Mediterran, bħal Camargue, riserva kbira fi Franza. Imbagħad jgħaddu x-xitwa f'postijiet bħal Lac Ichkeul, park sabih fit-Tunezija. Għalhekk mhux rari li jidhru x'uħud f'Malta li jkun forsi hadhom ir-rih. Imma hawn Malta l-fjamingi mhux riservi u parks isibu, imma s-snieter tal-kaċċaturi. Din il-harifa nqatlu hafna, u smajna li l-kaċċaturi qegħdin jitolbu sa Lm250* għal kull fjamingu mejjet! X'wiċċ tost! Jisirqu n-natura, u jagħmlu n-negozju minnha. Imbagħad isejhu lilhom infushom ambjentalisti. Halluna!



(u mhux Lm2.50 kif deher f'wahda mill-gazzetti!)

abbarijiet



X'għandna mid-Dinja!

Mostru!!!

National Geographic

Le, mhuwiex wieħed mill-mostri ta' Ohloq Annimal. Dan l-għasfur veru kien jeżisti! Xi 8 miljun sena ilu...


L-għadam goff tiegħu instab dan l-añhar f'Alcoota, fil-qalba ta' l-Awstralja. L-istudjużi qalu li kien mir-razza tal-papri, imma fid-daqs kien enormi: 3 metri u fuqhom! Jigifieri anke ngħama (ostrich) kien ikollha tgħolli wiċċha 'l fuq biex thares f'għajnejh!! Dan huwa s'issa l-ikbar għasfur (li nafu bih) li qatt eżista fid-dinja.

Minħabba t-toqol tiegħu ma kienx kapaci jtir. Imma kien jigr. Fil-fatt l-isem li tawh huwa **Dromornis**, li tfisser eżattament hekk: għasfur gerrej!



Fl-istampa jidher mhux *Dromornis*, imma *Bullockornis*, għasfur li kien jixbhu hafna, imma kien kemm kemm iżgħar!

Fil-foresti tropikali jgħixu 90 fil-mija ta' l-ispeci ta' animali kollha tad-dinja (li nafu bihom)!




Nar, balieni u Ġappunizi!

Il-Ġappunizi ffissati bil-laħam tal-baliena. Kontra x-xewqa ta' kulħadd, il-Ġappun għadu jistad għall-balieni fl-Oċejan Antartiku, santwarju kbir tal-hajja tal-baħar. L-istaġun li għadda, il-whalers Ġappunizi qabdu 438 baliena minke, taparsi biex jistudjaw fuqhom! Imbagħad bieghu l-laħam fis-suq għal \$50 miljun!

F'Novembru l-flotta tal-whalers kienet reġġet fi triqitha lejn dan l-Oċejan, imma l-factory ship (li fuqu jgattgħu u jippakkjaw il-balieni li jkunu qabdu) ha n-nar u saritlu fisara fil-magni. Minħabba f'dan l-incident, li fih ma wegġa' hadd, il-vapur se jkollu jmur lura l-Ġappun għat-tiswija.

Aħbar tajba għall-balieni, għax dan ifisser li għal dis-sena l-balieni se jhalluhom bi kwiethom!



Planet Ark

L-Ikla tal-President

Darba fil-parroċċa tagħna
Gie jarana l-President
"Nagħtu kasu fa' geġ s'ghandna,"
Qallhom l-arċipriet kuntent.

Sar xi qbil bla kundizzjoni
Illi jsajru l-qassisin
B'xi fardal għal mas-suttana
Bit-tilari mdawrin.

"X'sajjartu, Dun Ġwann, il-lejla?"
"Imqarrun, Dun Pawl, u ross!"
Jiġhaq xofftu u joghrok żaqqu
"Mela illum se nixbghu skoss!"

Dun Ġwann kellu l-annimali
Tgħidx kemm kienu mqarbin
Kelb, qattus u qazqus helu
B'kappell ikanta x-xadin

Meta ġew sabiex jingabru
Kulhadd diehel għall-irdoss
Sabu l-pappagall inaqqar
U fuq it-tapit ir-ross.

"L-annimali! Kielu kollox!"
Dun Ġwann ħarab mill-kunvent.
L-arċipriet mar parroċċ'ohra.
Bil-ġuħ baqa' l-President.

Kompetizzjoni 29

Norman Chetcuti
(Poeta Nazzjonali Nru2)

Ghamiltikom poezija oħra! Din id-darba fiha hemm moħbijin 8 għasafar. Sibuhom, u ibagħtuhom lna miktubin fuq karta, flimkien ma' isimkom u l-indirizz. L-ewwel waħda lestejnihielkom! U haġ'ohra, il-kelma 'pappagall' ma tghoddx - dik biċċa mill-istorja! Ibagħtu kollox lii:



BirdLife Malta
57/12 Triq Rigord
Ta' Xblex MSD 12

Min jirbaħ jieħu CD ġentilment mogħti mill-ħanut **The Scorpion**. Ġans għandkom sal-15 ta' Jannar 1999.


Tqattgħux il-Huttafa! Tqattgħux il-Huttafa!

Ir-rebbieħa ta' Kompetizzjoni 28 hija Jennifer Hannaford mill-Fgura. Jennifer tista' tmur tiġbor is-CD minn għand **The Scorpion** (ara isfel). Importanti li tieħu magħha l-membership card u dil-ħarga tal-Huttafa. Is-7 annimali moħbijin kienu kelb, xadin, giraffa, baqra, ljun, serp u tigra. Xi whud sabu tnejn oħra wkoll: far u elk!



**Martial Arts, Keep-fit,
Sports and Music**

The Scorpion, Sir Paul Boffa Ave., Paola PLA19
Tel 691957 • Fax 686943 • Mobile 0972284



il-Borok

Wahda mill-affarijiet li titghallew meta tkun berdwoċer hi li hemm rabta bejn l-ghasafar u l-ambjent. Jekk inharsu lejn il-borok (jew papri), naraw li għandhom rix folt u żejtni biex l-ilma jizloq minn fuqhom, u saqajn cattli biex jghumu.


Il-Borok huma għasafar ta' l-ilma. Is-soltu issibhom fejn hemm l-ilma helu, bħal għadajjar u xmajjar. Hemm ukoll xi borok li jghixu max-xatt (sea ducks), imma dawn jghixu fit-tramuntana ta' l-Ewropa.

F'Malta neqsin mill-ambjent ta' ilma helu u ftit huma l-postijiet fejn nistgħu naraw il-borok. Fir-riserva ta' l-Ghadira u s-Simar fil-ħarifa u fix-xitwa spiss jiffaċċaw gruppi żgħar ta' borok jieklu u jistrieħu waqt il-passa. L-ispeċi li spiss jidhru huma s-Silfjun, is-Silfjun Ewropew, is-Sarsella u l-Brajmla. Kultant jidhru wkoll xi speċi inqas komuni bħall-Kuluvert tas-Salib, il-Palettuna u l-Kuluvert. Fir-rebbiegħa tidher ukoll is-Sarsella Ħamra. L-irgħiel ta' dawn l-ispeċi kollha għandhom kuluri mill-isbaħ, u n-nisa huma x'aktarx fil-kannella. Interessanti nosservaw il-metodi differenti ta' kif isibu l-ikel: is-Silfjun, per eżempju, jiekol mill-wiċċ, filwaqt li l-Brajmla toghdos u tiekol xi annimali żgħar li jghixu mal-qiegħ.

Barra l-Ghadira u s-Simar, kultant jinżlu xi borok fis-Salini u f'xi widien bħal Wied il-Qlejgħa (Chadwick Lakes) u Ghajn Rihana. Imma minhabba l-kaċċaturi, dawn ftit idumu ħajjin!

Sa ftit żmien ilu, l-ornitologi (dawk li jistudjaw l-ghasafar) Maltin ftit li xejn kienu jafu dwar il-passa tal-borok. Wara snin ta' studju u osservazzjoni, illum nafu li x-xtut ta' Malta tajbin ħafna biex tara l-borok ipassu. Fir-rebbiegħa, minn Frar sa l-aħħar ta' Marzu, qtajja' kbar ta' borok spiss jidhru fil-fliegu ta' bejn Mata u

Silfjun Ewropew



Sarsella Ħamra



Għawdex. F'gurnata waħda f'Marzu 1996 deħru 'l fuq minn 3000 borka 'l barra miċ-Ċirkewwa. Hija xena meraviljuża tara eluf ta' għasafar itiru baxx fuq l-ilma u kultant jieqfu jistrieħu qabel ikomplu l-vjaġġ lejn l-Ewropa.


Il-gzejjer Maltin huma importanti ħafna bħala rotta tal-passa. Fil-ħarifa l-borok jgħaddu mil-Lvant ta' Malta, u jidhru minn postijiet bħall-Għallis u l-Qawra.

Biex tagħraf il-borok waqt li jkunu qed itiru fuq il-baħar mhux faċli. L-aħjar li jkollkom gajd u tromba u tingħaqdu ma' berdwoċers oħrajn - dawk tal-Birdwatchers Club, per eżempju!

Silfjun - Pintail
Silfjun Ewropew - Wigeon
Sarsella - Teal
Brajmla - Pochard
Kuluvert tas-Salib - Shelduck
Palettuna - Shoveler
Kuluvert - Mallard
Sarsella Ħamra - Garganey



Mark Falzon



Danaws bir-rimi!

Sur Editur,

Hija, missieri u jien domna naraw id-Danaws matul harifa shiha. Dan kien fl-Archery Field hdejn il-klabb ta' I-isports fil-Marsa. Fil-21 Sett 1997 rajna anke tnejn minnhom jissiehf u flimkien waqt li jtiru.

Fid-9 Nov 1997 rajna Danaws f'Sant Anton ghal xi 20 minuta. Missieri qabdu b'idejh, rajnih ftit mill-vicin, imbaghad tlaqni. Kienet mara, ghax kellha biss 3 tikek suwed fuq gwinhajha ta' wara. Dal-gewnah kien ftit imqatta', imma mill-bqlja l-farfett kien f'kundizzjoni tajba.

Fil-1 Jan 1998 rajna xaghat ta' dal-farfett qed jiekol minn pjanta li ma nafux xi speci kienet, imma kienet l-istess tip li fuqha rajna l-farfett f'Sant Anton. Dan ix-xaghat kien xi 1.2cm twil u xi 2mm ohxon, bil-ponot fuq ta' quddiem, fin-nofs u fuq wara. Hallejnih fejn sibnih, u ergajna gejna xi 10 jiem wara biex naraw kemm kiber, imma ma sibnihx.

Fil-11 Jan 1998 sibna l-fosdqa (pupa) tad-Danaws fil-gonna ta' Msida Marina, kien imdendel minn hajta, u mill-gdid kien fuq pjanta ta' l-istess razza li rajna Sant Anton.

Ma' din l-ittra qed nibgħatlek ritratt tal-fosdqa li ha missieri.

Andrew Galea
Birkirkara



Il-fosdqa tad-Danaws

Għaziz Andrew,

Kemm inti b'xortik, tara d-Danaws bl-addoċċ, bhallikieku kien l-iktar farfett komuni f'Malta! Jien id-drabi li rajtu tghoddom fuq id waħda!

Imsonna, prosit (hlief li qghadtu taqbdud - farfett m'ghandekx taqbdud, lanqas b'idejk, ghax malajr jittfarfar).

U grazzi tar-ritratt!

L-Editur


Indirizzaw
l-ittri
tagħkom
hekk!



Birdlife Malta
57/12 Triq Rigord
Ta' Xbiex MSD 12



Victor Falzon



Flora Madwarna

Il-Garni tal-Pipa hija pjanta misthija! Misthija ghax l-ewwelnett m'ghandhiex fjura tispikka hafna. Jekk tista' ssejhlha fjura! Ghax iktar qisha pipa, u għalhekk fil-fatt jisimha li jisimha! It-tieni nett ma thobbx tikber f'postijiet fejn tidher wisq. Tippreferi d-dell, jew rokna taht xi cint umdu fejn ma tantx tara daw! Jew għad-dliel ta' xi sigra. Spiss tkun midfuna qalb hafna weraq tal-Haxixa Ingliża. Imma l-werqa tal-Garni tingharaf, ghax kbira, hadra sabih u tleqq.



"Books make a lasting gift"

a great selection at special prices from

MERLIN LIBRARY LTD


Mountbatten Street, Blata l-Bajda






Gallerija

Andrew Gauci Attard




Gawwija Prima


Justin Schembri (13)



Kukaburra




Josvic Zammit (10)



Verdun

David Attard (10)



Agrett Abjad

Ian Wright (12)



Barbagann

Tpingix ikbar minn 10x10cm, uza karta (mhux kartoncina) bajda u tpingix bil-kulur. Ikteb isem l-animali jew pjanta u ismek u l-eta. Jekk timxi mar-regoli, it-tpingija tieghek ghad tidher fil-magazin.

10 punti


(Hawn x'hawn?!)

Party tal-Milied

Is-sena l-oħra konna xi mija u tletin u mlejna sala!
 Min jaf dis-sena...
 Ejjew u gawdu f'din l-ahhar attivita' tas-sena.
 Ikel, xorb, logħob, rigali, daqq, briju, bluhat, father krismis...
 Fejn?

Ċemplu biex tibbukjaw!
 347646 (8am-1pm)
 436335 (5pm-9pm)
 454548 (5pm-9pm)
 Mhux wara 20 ta' Diċembru.


Skola Primarja tal-Furjana Meta?
 21 ta' Diċembru 1998
 Fi x'hin?
 Mis-6.30pm sat-8.30pm.
 Dhul kemm?
 Lm1.50



Gibu magħkom ferh, spirtu tal-Milied... u stonku vojti!



LAB HUTTAF



Sejrin Seawatch Tigi??

Meta jmur **Seawatching**, il-berdwoċer jara x'għasafar ikunu qed ipassu minn fuq il-baħar. Il-BirdLife għandha numru ta' berdwoċers li jagħmlu hafna sigħat max-xtut, armati bit-trombi u t-teleskopji, biex iżommu rekord ta' x'tajr ikun għaddej.


F'din l-attivita' nistiednu lill-membri **Twelve Plus** ta' Klabb Huttaf biex jattendu Seawatch magħna. L-attivita' ser issir il-Qammieh. Dawn huma d-dettalji:

Data: **19 ta' Diċembru 1998**
 Niltaqgħu: **7.15am** hdejn tal-halib, Bieb il-Belt jew **8.30** fil-venda ta' l-Ghadira.
 Jekk ikun maltemp nidhlu r-riserva ta' l-Ghadira...
Narakom!

Justin

Birdwatchers Club

M'intix berdwoċer Malti jekk m'intix ...fil-Birdwatchers Club!





Il-hmerijiet li nisma'...


Kultant il-hmerijiet li nisma' tant ikunu ta' barra minn hawn li jifqghuni bid-dahq. Dan l-ahhar smajt lil tal-haxix jaghti parir fuq it-trabi lil zewg nisa...

Qallhom: "Attenti mill-ballottra. Jekk ghandkom it-trabi hudu hsiebhom ghax din taghmel għall-halib. Dik tidhol f'halqhom ghax ixxomm il-halib li jkunu xorbu. U attenti, ghax dik minn kullimkien tghaddi ghax m'ghandhiex ghadam."

Ara kif jista' jkun. L-ewwelnett ilk-ballottra ghandha ghadam daqs kemm ghandi jien, ghax hija mammiferu bhalna. Kapaçi tidhol fi xquq dojq ghax maghmula zghira, irqiqa u akrobatika.

Niġu għall-kwistjoni tal-halib. Il-ballottra tghix fil-kampanja, 'il boghod min-nies u mgerrxa sew minnhom. Tiekol grieden, firien, eċċ.

Tghid mhix ser tidhol fid-djar tan-nies u tfittex it-trabi!



Desirée Falzon

All Day
Every Day
Mid-Med Bank
Services
Available Here!

Enjoy the freedom and convenience of direct banking, 24 hours a day, 7 days a week.

Simple to use and completely confidential, Mid-Med Direct allows you to carry out your banking from the comfort of your phone in Malta or abroad.

Banking is simple with...



NO SERVICE CHARGE



Try the service out on 493123 and phone 0800 77 44 44 for more details.



Il-Huttafa tas-Sena

Skema ġdida
biex nippremjaw lil dawk il-membri
li jiehdu l-iktar sehem attiv fi Klabb Huttaf.

X'ha naghmlu?

B'attivitajiet irridu nfissru kemm il-hargiet jew serati li naghmlu matul is-sena, u anke xi proġetti li nhabbru fil-magazin.

L-iskema se mmexxuha b'sistema ta' punti li kull attività ġorr magħha. Naturalment, kull attività tvarja fil-punti skond kemm tkun hafifa jew diffiċli. Il-punti ssiru tafuhom għax tarawhom immarkati hdejn kull proġett li naghmlu.


Il-logħba hija sempliċi. Min f'sena jtella' l-iktar punti jinħatar **il-Huttafa tas-Sena**.

L-Attivitajiet

Dawn huma l-attivitajiet li s'issa se jkunu mdaħħlin f'din l-iskema.

- Iddahħal membru ġdid
- Tibghat bolli/telekards għall-Ballut
- Tiehu sehem fil-Kompetizzjoni
- Tattendi hargiet u serati
- Tibghat ltra lill-editur
- Tpingi għall-Gallerija
- Iggib riklam lill-Klabb

Barra minn dawn, se naghtu punti lil dawk il-membri li b'xi mod jew iehor jaghmlu xi haġa speċjali li biha jghinu lil Klabb Huttaf.



Is-Sinjal

Dan t'hawn fuq huwa s-sinjal li ser tibdew taraw fil-magazin hdejn dawk l-attivitajiet li jaghtukom il-punti jekk tiehdu sehem fihom.

Il-Premjijiet

Il-Huttafa tas-Sena
L-ewwel runner-up
It-tieni runner-up
Jinghata ċertifikat ukoll lil dawk li jigu mir-raba' sa l-ghaxar post.

Gajd, Tromba u Ċertifikat
Gajd u Ċertifikat
Gajd u Ċertifikat

Kundizzjoni

Biex tiehu sehem f'din l-iskema ma tridx thalli l-miżata tiskadilek.

Gawdu u irbhu ma' Klabb Huttaf

mill-Album

Dawn huma l-membri li attendew il-harga għal Ta' Ċenċ. Għaddew lej, semgħu hafna Ċief u qalu li kienet esperjenza li ma jinsewha qatt!

Xi membri li attendew l-Open Day ta' Ċenċ-Centru l-ġdid ta' BirdLife Malta. Marru skoss nies, fosthom membri tal-Klabb mahbub tagħna.



Grace Camilleri



Ian Mifsud



IMPORTANTIMPORTANTIMPORTANTIMPORT

L-indirizz il-gdid ta' BirdLife Malta kellna *mill-gdid* nerġghu nirrangawh ftit, minhabba li fettlilhom bidlu n-numri tal-bibien! Mela issa l-indirizz irid jinqara hekk:

**BirdLife Malta
57/12 Triq Rigord
Ta' Xbiex MSD 12**



Meta tikbulna, qisu li l-indirizz tikbuh EŻATT kif jidher hawn fuq. Jigifieri iddaħħlux iktar il-kliem KLABB HUTTAF jew KOMPETIZZJONI jew EDITUR jew IL-HUTTAFJA jew ALIVE jew GALLERIJA jew xi haġa oħra. Dan minhabba regola tal-posta, li jekk ikun hemm kliem li mhux parti eżatt mill-indirizz, il-BirdLife qed tehel ċitazzjoni *kull darba!* U l-flus aħjar nużawhom f'xi fuljett sabiħ. Mhux hekk?!

Dahħal **MEMBRU** fi Klabb Huttaf

u lilek nibagħtulek...

- Tliet pitazzi ta' l-ghasafar u
- Stiker bil-kulur ta' ghasfur

Hajjar ħabib jew ħabiba jidhlu fi Klabb Huttaf, **tihom** jimlew kopja ta' dil-formola, **imla** isfel id-dettalji tiegħek stess, u **ibgħathomlha**, flimkien mal-Lm1.50ċ tal-membri l-gdid. Il-pitazzi u l-istiker jaslulek bil-posta f'temp ta' ftit granet. **Garanzija!**

DETTALJI tal-MEMBRU GDID


Isem u Kunjom _____

Indirizz _____

Postcode _____

Data tat-Twelid _____

Telefon _____




DETTALJI TIEGHEK STESS

Isem u Kunjom _____

Indirizz _____

Postcode _____

Telefon _____




TQATTAX IL-MAGAŻIN - HU FOTOKOPJA

ibgħat kolloxx lili BirdLife Malta - 57/12 Triq Rigord, Ta' Xbiex MSD 12
Tiogħatx flus bil-posta - l-aħjar çekk (pagabbli lili BirdLife Malta) jew Postal Order jew 25 bolli tas-6ċ




Mhux sew!



Richard Cachia Zammit

Mhux sew!



Qabel...

...u wara!